




Чаш

ISSN 0134-384

САТИРА ҺӘМ ЮМОР ЖУРНАЛЫ * МАЙ * 2016 * КАЗАН

10

Мельдонийга
тикшерергә
кирәк аны!



Эрнест ДЫШАЕВ

АННАН-МОННАН ИНФОРМ

СОҢГЫ ХАБЕРЛӘР

● Конституцион суд эшләмәгән, әмма эшли алырдай гражданның салым салуны хөкүмәткә каршы чара дип кабул иткән.

● Украина, Евровидение-2017 не Кырымда үткәру исәбе белән Сергей Лазаревның жиңуен таныды.

● Халыкара Олимпия комитеты олимпия лозунгын яңартты – “Иң мөһиме – жиңу түгел, ә анализларны тапшыруда катнашу”.

● Немецлар күкрәк кагып әйтә: иң күренекле Рәсәй дирижеры – исерек Ельцин.

● Үзәк Разведка Идарәсе (ЦРУ) докладында әйтелә: Рәсәй чит ил агентларының күпләге буенча иң алдынгы дәүләт.

● Европада берженисләрнең аерылышуларына каршы чыгышлар киңәя.

● Пенсия фонды күкеләрне атарга тендер игълан итте.

● “Йөзграммнансоң” социаль челтәре эш башлады.

● Санкт-Петербург халкы күктә яп-якты шар барлыкка килүеннән курка калды. Галимнәр, шәһәрдә яшәүчеләргә әлеге объектның Кояш икәнлеген аңлатып, аның бернинди дә куркыныч тудырмаячагын төшендерделәр.

● Сәрхушләргә аерым банкомат ясалган. Аңа теләсә нинди пин-код ярый икән.

● Физиологлар, күз алдыннан бөтен гомерең үткәнче реклама роликы булып алачагын ачыклаганнар.

● “Шырдый” агентлыгының социаль сораштыруы һәр ике ирнең берсе үзенең гел беренче булуы турында уйлавын ачыклаган.

● Мэрия паркоматлардан килгән керемнең кимүенә борчыла. Чөнки машиналар тыгылгач, бөкеләр түләүсез паркингларга әверелә.

● Эшкә урнаштыру бюросыннан куылган хезмәткәр икенче көнне үк яңадан шунда эшкә килгән.

● Бу жәйне модада ертык джинсылар үтүктән калган тап белән булачак.



Виктор ФЁДОРОВ

ШОМБАЙ болай диде...



ны ачыкланды...

Хөрмәтле Чаян! Рәсми статистика мәгълүматлары буенча, республикада уртача хезмәт хакы 30 мең сумнан арткан икән. Бу турыда белгәч, күрше-күләнне, дуслар һәм туганнарны сораштырып, үзем кечкенә статистик тикшеренү ясарга булдым. Кызганыч, алар арасында беркемнең дә мондый акча алмаганы ачыкланды...


Л. ХӘСӘНОВА

КУКМАРА

– Статистика ул – бик сәер нәрсә, – диде Шомбай ага, укучыбызның хатын укып чыккач. – Менә күптән түгел генә профессионаллар Австралия өчен тавыш бирде, тамашачылар – Россия өчен, ә Украина жиңүче булды ...



Илдус АЗИМОВ



ЯЗ КИЛДЕ

Яз килде. Назлы яз кояшы жиргә жылы нурларын сипте. Карчык-корчыклар тәкәббер кыяфәт белән подъезд янындагы эскәмияләргә чыгып кунаклады.

Быелгы бензин һәм запчасть бәяләре турында гәпләшеп, гараж яннарында автомобиль хужалары чөкердәшә.

Саф жилдән яшелләнеп, доллар кыштырдый; үзенең күз камаштырырлык төсләре белән, жанны шатландырып, евро өскә үрелә. Алар артыннан, дәртләнеп, төрлө бәяләр, тарифлар, акцизлар, салымнар күккә омтыла.

Ягымлы итеп сайлауларга әзерләнүче кандидатларның чираттагы вәгдә инешләре челтери.

Салымнарын түләргә өлгергәннәрнең намусы кебек, һава саф һәм чиста.

Аю-олигархлар, салмак кына коттедж-өһнәреннән чыгып, чираттагы дәүләт милкен бүлешү умарталыгына жыена.

Кышкы йокыдан соң бакчачы-кырмыскалар якты дөньяга чыкты. Үзләренең иске «Жигули»ларында сикәлтәлө жимерек юллардан алар үсентеләр һәм төзелеш материаллары ташый. Шунда ук, жир астыннан калкып чыккан шикелле, тырыш кондыз-гаишниклар пәйда була! Алар, юл агымын буып, язгы дәрт белән үткен тешләрен кышкы чыгымнардан соң юкарып калган гаилә бюджетына батыра.

Инде беренче язгы яшен, компромат һәм фаш итү күкрәүләре дә ерак түгел. Ә аннан соң инде чиратта жәйге янгыннар һәм сәяси «бүләкләр»...

Яз килде!



Илдар НӘФИЕВ

Интернет безнең тормышыбызга котырынып, тотрыклы горeref-гадэтләрне һәм ияләнелгән яшәү тәртибен жимереп, үзенең яңа кануннарын урнаштырып килеп керде. Кайберәүләрнең күңелендә аңа каршы торырлык көч яши әле, ә икенчеләр исә ул татлы диңгездән башка яшәүне күз алдына да китерә алмый. Соңгыларының саны миллионнар белән исәпләнә һәм аларның байтак өлеше – балалар. Төрле мәгълүматлар буенча, бөтендөнья челтәрендә яшәү файдаланучыларның өчтән бере «буталып калган». Алар чынбарлык белән араларын тулысынча өзеп, виртуаль дөньяда яши.

Интернет белән бәйлә «ычкыну» мисаллары ил буенча буа буарлык. Дөньядан ваз кичеп «канлы» уеннар уйнап утыручылар, «челтәр»гә керү мөмкинлегеннән мәхрүм ителү аркасында үз-үзләренә кул салу турындагы жан өшеткеч вакыйгалар шаккаттыра.

Безнең «айти-технологияләр» өлкәсендә алга киткән республикабыз да бу шаукуымнан читтә калмады, билгеле. Берничә ел элек кунакка килгән малайның әбисенең өендә Интернет булмаган өчен аның башына чүкчәк белән сугу очрагын барыбыз да хәтерлидер. Шулай ук Карамалы Тау бистәсендә электрны ялгыш өзеп, аны «челтәр»дән аерган әтисенә ташланган 17 яшьлек яшүсмер дә истә. Күптән түгел Лаешта 10 яшьлек малай бернинди житди сәбәпсез үзенең гомерен кискән. Тикшерүчеләр бу вакыйганы Интернет белән бәйлә дип саный. Чаллыда ижтимагый челтәрдә телгә килгәннән соң, классташына пычак белән кадаган. Казанда яшүсмерләр төркеме ижтимагый челтәрдә яштышларен жәберләү һәм куркыту белән шөгыльләнгән.

Балалар арасындагы жинаятыләрнең һәм искә алынган күңелсез очраklarның яртысы «челтәр» белән бәйлә булуга карамастан, өлкәннәр, чигеннән ташып чыккан бу проблеманы хәл итәргә ашыкмыйлар. Кул кушырып утырмыйлар, әлбәттә. Мәсәлән, башкала хакимияте балалар бакчаларының өлкән группаларында Интернет турында махсус профилактик дәрәсләр кертү турында тәкдим кертте. Тик беркатлы депутат



абыллар өлкән группаның моның өчен соң икәннән аңламыйлар, күрәсәң. Бу «авыру» күпкә иртәрәк, чүлмәк өстендә пес итеп утырган чакта ук сизелә башлай.

Республика парламенты депутатлары да бу мәсьәләне чишүгә үз өлешләрен кертәргә булдылар һәм онлайн-казинода катнашучыларны жәзәгә тартырга дигән тәкдим белән чыктылар. Балигь булмаганнарны бу уеннарга тарткан өчен ун мең сум-

га кадәр штраф каралган. Ел башында Россиянең кайбер мәктәпләрендә куркынычсыз селфи дәрәсләре уздырылды. Инде бу юнәлешнең методикасы өстендә эш башланган, диләр. Балалар «чире» өлкәннәрнең фәнни эшчәнлеген өчен зур киңлекләр ачты. Диссертацияләр, тикшеренү оешмалары Интернет корбаннары санына караганда тизрәк үрчи.

Кытайда бу мәсьәләне кискенрәк хәл итәләр. Илдә «челтәр капкынына» эләккән балигь булмаган граждандарны кабул итүче ике йөзләп махсус клиника эшли. Спорт, физик хезмәт, кешечә аралашу (гаджетлардан башка, әлбәттә!) – мондагы төп тәрбия ысулы. Чиктән ашкан «юзер»ларга карата, оялып тормыйча, электрошок файдаланалар. Дәвалану түләүле. Ата-аналар арасында баланы «кисәтү» ысулы белән тәрбияләү бик популяр. Ул бала әле компьютер өстәленең астында йөргән чакта ук кулланыла башлай. Аның асылы – шартлы рефлексны «өзү». Компьютерны ялганган чакта нарасыең-ның – кулына, ә тыңлаусызрагының башына чәпеп алырга кирәк. Тик моның бер хикмәте бар – баланы «гасыр мөжжизасы» ялганганнан соң чәпәләү файдасыз: бу очракта ысул нәтижә бирмәячәк.

Бу темага күп шаяртырга була, әлбәттә. Ләкин проблема шундый дәрәжәгә житкән ки, чәпүләр инде ярдәм итмәячәк: жавапка баш түбәңчә чүкчәк белән алуың бик мөмкин. Әгәр компьютердан мәхрүм булу бала өчен иң куркыныч жәзә булып кала икән, мәктәп укучысы, «бу турыда Интернетта укырга була», дигән өй эшләре алып кайта икән, «компьютер чире» һаман киңрәк һәм тирәнрәк тамыр жәячәк.

Людмила САФИУЛЛИНА

Вячеслав ШИЛОВ



Константин МАЛЬЦЕВ



Максим СМАГИН



Виктор ФЁДОРОВ



Табип авыруның анализларын өйрәнә, тегесе:

- Доктор, минем эшләр ничек соң анда?
- Һм, кредит алырга мөмкинлегегез бар.
- Минем аны түләргә хәлемнән килми.
- Сезнең андый җай булмаячак та.

- Сәлам, чибәркәй! Синң егетң бармы?
- Ә син нинди максат белән кызыксына-сың? Мине иремнән аермакчы буласыңмы?

Безне биләүдә чактан ук шундый фикергә китерәләр: үзеңнең хокукларың турында нихәтле кычкырсаң да, барыбер авызыңны нинди дә булса буш суыргыч белән томалыйлар!

- Сәлам, хәлләрең ничек?
- Менә отпускка китәргә исәп.
- Хатының беләнме, әллә ялгамы?

Математика профессоры ЖКХдан счет-фактура алгач, аны үзенә аспирантларына биргән. Яшь специалистлар, моны алганнан соң, әлеге линиядә булмаган тигезләмәләр системасының дөрөс саннар өлкәсендә чишелеше юк икәнлеген ачыклаганнар.

Киштә кую өчен күршөгә мәрәжәгать итәргә була... Ә менә талаша-талаша, ызгышып, кыек итеп куяр өчен — моңа инде ирең булуы кирәк!

Фронтовик:

- Хәтеремдә, кайчандыр Евросоюз белән безнең визасыз элемтә бар иде. Шуңа күрә миңа Прагада, Варшавада, Будапештта, Венада, Берлинда булырга мөмкинчелек туды.


Мавроди күккә ашкан. Алла, аны очратып, сораша башлаган:

- Җирдә синәң гөнаһларың булдымы?
- М-м-м, — дип мыгырданган Мавроди.
- Афәрин, ялганлап маташмыйсың.

— Татар малае әтисеннән сорый: “Русча иншада “Зимой в магазине продается много пальто или полът” дип язунуң кайсысы дөрөс?”

— Җәй турында язып котыл син моннан, улым! — дигән әтисе.





Бер уйласаң, юмор һәм хокук саклау системасы — икесе ике төрлө, бер-берсе белән чагышмый торган төшенчәләр, ләкин бу бер карашка гына шулай. Кызык һәм көлөрдәй хәлләр җитди оешма хезмәткәрләре катнашында да барлыкка килергә мөмкин. Безнең автор, Татарстан Республикасы прокурорының ярдәмчесе, юридик фәннәр докторы Флер Баһаветдинов үзенең рус телендә чыккан “Закондагы юмор” китабында шул кызык хәлләр турында мавыктыргыч итеп яза.

ТАРАКАНЛЫ ШИКАЯТЬЛӘР

Төрлө шикаятьләр була. Гадиләре һәм гадәти булмаганны, гадиләре һәм гажәеп үзенә бертөрлеләре. Соңгыларының берсенә, ничшиксез, Түбән Новгород өлкәсендә үзенең җәза вакытын үткәрүче хөкемгә тартылган О. туры килә. Ул Татарстан Республикасы прокуратурасына даими рәвештә үзенең жинаять эшенә кагылган мәсьәләгә шикаятьләр җибәрә. (Аны хөкем итү Татарстан Республикасында үтә.) Аның бер “фишка”сы бар — шикаятенә ул үлгән таракан беркетә. Бу гамәл белән ул нәрсә әйтергә теләгәннән берәү дә ачыккый алмый.

Бервакыт без аның чираттагы шикаятен тикшереп, моның сәбәбенә асылына төшенергә маташтык. Бәлки, аның башына тараканнар оялагандыр? Бәлки, анда тараканнарга карата рәхимсез чаралар кулландыр? Республика прокурорының ярдәмчесе Р. Хисаметдинов бумәсьәләгә ачыклык кертте: “Ул үзенең барлык шикаятьләренә үлгән тараканнар беркетә. Ә тараканнарның хокукларын бозуга килгәндә, алар безнең тараканнар түгел, Түбән Новгородныкылар, шуңа күрә аларны үз өлкә прокурорлары якларга тиеш”.




КЕСӘЛНЕҢ ФАЙДАСЫ ТУРЫНДА ӘҢГӘМӘ

2012 елда полициягә Казанда яшәүче берәүдән гариза керә. Яшь ханым үзенең 5 яшьлек улыннан зарлана. Бу фактны тикшерү өчен балигъ булмаган балалар белән эш итүче хезмәткәрне җибәрәләр. Тәртип саклаучы шундук икенче бүлмәдә елаучы бала тавышына игътибар итә. Әнисе баланы тынычландырырга кереп китә. Аның артыннан бүлмәдә пәйда булган хезмәткәрне күрүгә, әлегә бакыр чәчле малай елаудан шып туктый. “Монда эшләр болай, — дип каушабрак башлый сүзен малайның әнисе, — безнең улыбыз кесәл эчми. Аның ашказаны белән проблема, шуңа күрә табиплар дару урынына шушы эчемлекне тәкъдим итте”. Полиция хезмәткәре гомерендә әллә ниләр күргәнә һәм ишеткәнә бар, әмма полиция ярдәме белән балага кесәл эчертергә мәҗбүр итүне башкарганы булмаганын әйтә. Шулай да, аптырап калмый, бакырбашка кесәлнең файдасы турында гына түгел, шуңа өстәп тәмәкенәң, аракының, наркотикларның да зияны хакында лекция сөйләп бирә. Бала шулхәтле игътибар белән тыңлый ки, соңыннан аңа әле өстәмә сораулар да биргәли. Лекциясен яхшылап укып тәмамлагач, үз эшеннән канәгатьлек хисләре белән тәртип саклаучы сабуулашып чыгып китә.

Озакламый тәртипсез малайның әнисеннән рәхмәт хаты килеп төшә. Хезмәткәрегезнең тирән эчтәлекле әңгәмәсеннән соң, улым рәхәтләнеп кесәлен эчә, диелә анда. Күрәсен, малай кесәлнең файдасын күрә башлаган.






Зоопарка экскурсия:
 – Уң якта сез – ата
 горилланы, сулда ана го-
 рилланы күрәсез.
 – Аңлашыла. Ә горил-
 ла үзе кайда соң?

Бер атна ач торганнан
 соң, арыслан, ниһаять,
 зоопарк каравылчысын
 хайваннар патшасы дип
 таныды.

Владимир СОЛДАТОВ



Валерий ТАРАСЕНКО



Валентин ДУБИНИН



ШИГЪРИ ДУЭЛЬ

Рашат Низами:

Диңгез исе килгән чәчләреңне
Ак мендәргә салдың таратып...

Алмаз Хәмзин:

Назларыңнан азып кызган чакта
Килә иде инде таң атып.

Р. Н.:

Хәбәрәң юк, яшәп ятыш әле
Урмандагы ялгыз йорт сыман.

А. Х.:

Рәхәтлеген әйтеп тормыйм, яме,
Килеп йөрмә, — сөю басылган.

Р. Н.:

Күзләреңдә кояш байый —
Ни булды икән сиңа?

А. Х.:

Сорап торма, махмырдан ул —
Давай, син мине сыйла!

Р. Н.:

Шакып-шакып карыйм да күкләрне,
Жавап эзлим сорауларыма...

А. Х.:

Андый хәлгә җиткәч син, дускаем,
Психбольницага барып кара.

Р. Н.:

Заманага ачы сүгенеп, мин
Кара төнне, ахры, куркыттым.

А. Х.:

Һәм, ниһаять, кара көннәр килде...
Кабат сүген, Рашат, кайтарт төн!

ЖАН ЖЫЛЫСЫ

Чиновниклар янына йөрергә яратам мин. Чын мәгънәсендә яхшы күңелле, самими кешеләр алар. Аларга карап тору ғына нәрсә тора. Менә мин аңа текәлеп карап торам, ә ул миңа. Карашы белән жан жылысы сиреп, сорый:

— Сезгә нәрсә?

— Миңа процентсыз кредит алырга иде, бизнес өчен.

— Сөз фермермы?

— Юк, — дим, — мин бакчачы. Бакчада баклажан үстерәм. Ә чынлап — минем юмор журналы ачасым килә. Кешеләрнең күңелен күтәрергә.

Шунда аның күз карашы жылынып китә.

— Беләсезме, — ди ул серле тавыш белән, — без сыерлык акча бирә алабыз. Хәтта бирергә телибез. Хәзер безнең программа — сыер алырга дигән акчаларны тиз арада таратып чыгу. Сөз үз йортыгызда торасызмы?

— Бер бүлмәле фатирда, — дим. — Тик анда бер сыер яши инде — теща. Өстәвенә, хатын, биш яшьлек бала.

— Шулкадәр халык бер бүлмәдәме? — дип жанлана ул. — Алыгыз, зинһар өчен, сыерлык акча. Тик соңыннан сыер алуыгыз турында белешмә китерергә онытмагыз. Сөзнең балконыгыз бармы?

— Бар.

— Бик шәп! Сөздә бит сыер тотар өчен бөтен шартлар бар!

— Ә астагы күрше ни дияр? Сыер бит ул... теге...

— Ә сөз жәймә, клеенка жәегез. Балагыздан калгандыр бит?

— Ә! Искә төште! Ә баланы бакчага урнаштырсак ничек? Ярдәм итәрсезме? Аңа инде тиздән мәктәпкә барасы, ә бакчага йөрөп караганы юк, һаман чират җитми.

— Ю-у-ук, бакча белән катлаулырак. Һәм сезнең өчен кыйммәтрәк булыр. Күтәрә алмассыз... — ди чиновник.


— Алайса хатынымны эшкә урнаштырыгыз, ә? Яхшы урынга. Бала белән сыерны теща карар иде...

— Ю-у-ук, яхшы урыннар күптән алынып беткән инде.

— Тә-ә-к, — дип уфтанам мин. — Сөзгә сыерлык акчаларны кешеләргә тарату кыенрак булыр.

Китәргә дип торам, ә ул һаман өмет белән күзәмә карый.

Чиновниклар янына йөрергә яратам мин, әйбәт кешеләр алар... Тик менә сыер белән нишләргә белмим, балконда төннәр буге мөгрәп чыга...



Виктор БОГОРАД



Сергей ЕРМИЛОВ



“ЯРЛЫ” БАШЛЫК

Менделеевск шәһәрәндә гадәттән тыш хәл булган. Жирле Башкарма комитетының Яшьләр һәм спорт идарәсе башлыгы... үзенең хезмәт хакын киметкән. Тик нишләптер бу игелекле гамәл хокук саклау органнарында аңлау тапмаган. Анда моның файда табу максаты белән эшләнгәнне ачыклаганнар. Башлык үзенең хезмәт хакын бары тик кәгазьдә генә, торак-коммуналь түләүләргә субсидия алу өчен “кискән”. Дәүләтне 49 мең сумга ярлыландырган чиновникка хәзер 130 мең сум штраф түләргә туры киләчәк.

ӨЙЛӘНЭШҮ КОНВЕЙЕРЫ

Владивостокта ЗАГСның район бүлегә мөдирен хөкәм иткәннәр. Шома ханым безгә килгән Үзбәкстан гражданны һәм россияле хатыннар арасында ялган “өйләнешү конвейеры” оештырган. Әйтергә кирәк, “яшь кәләшләр” гаилә хәлләре үзгәрү турында белмәгәннәр дә – “никахлашу” алардан башка эшләнгән. Һәр “яшь кияү”дән мөдир ханым бишәр мең сум алган – россияле хатыннарның ирләре булып киткәч, алар бернинди катлаулыklarсыз эшкә урнаша алганнар. Хәзер инде “бәхетле гаилә”ләргә аеру белән суд шөгыйльләнәчәк.

ГОРУРЛЫК ӨЧЕН СӘБӘП

21 елга хөкәм ителгән террорчы Андерс Брейвик Норвегия хакимиятен судка биргән һәм эшнә отып чыккан. Үл үзен төрмәдә тоту шартларының кешелексез икәнлеген исбатлый алган: өч бүлмәле камера кысан, иртәнге кофе салкын, ә электрон уен җайланмасы иске. Йөз кеше үтергән жиниятьчәне бигрәк тә табынучыларын янына кертмәүләре газаплаган. Хакимият гаебен таныган – аның утыру шартлары яхшыртылачак. Суд нәтижәләре буенча, Норвегиянең Премьер-министры, бу очрак Европа демократиясә белән горуруларыга тагын бер сәбәп, дип белдергән.

Рәис ГАЙНЕТДИНОВ

ВИТАМИННАР КАПЧЫГЫ

Әй мактап та куялар соң шул кабак дигәннәрен: витаминнар капчыгы, бакча короле, ә урыслар хәтта “барыня”, ягъни байбикә дип тә атыйлар икән әле аны. Кеше организмы өчен аның файдасын әйтеп бетерерлек кенә түгел, диләр.

Шуны белә торып та, үзөбезнең алты сутый бакчабызда моңарчы ничек урын табылмаган соң “корольгә”! Ә менә быел бер түгел, биш төп утырттым.

Менә уңыш жыйр вакыт та килеп житте. Әстәгъфирулла, кабакларны бер күчкә жыйгач, Ташкент урамнарындагы карбыз өемәннән бер дә ким булмады. Горурлыгым эчәмә сыймаганга, хезмәттәшләргә, дус-ишләргә, күршеләргә сөйләп, аларны туйдырып бетердем.

Тора-бара, мактануларымнан туктап, кабак белән ни кыларга кирәклегә хакында баш ватарга керештем. Бакчада калдырып булмаганга, иң беренче эш итеп, балконыбызга кайтарып тутырдык. Хатын белән киңәшәп, көн саен ашау рационыбызга витамин кертергә булдык: кабак бәләшә, бәрәңгә белән томалап пешергән, духовкада кыздырылганы, кабак кыстыбые, кабак согы, төшләрен кыздырып чөмчөкләү дисеңме, берсен дә калдырмадык.

Көн дә, көн дә кабатлана торгач, берничә атнадан кабакка борылып та карыйсыбыз килми башлады. Ә аларның саны һич тә кимергә уйламый гына бит. Базарда сатып утырырга вакытыбыз да, теләгебез дә юк, ә шундый файдалы жимешне хөкүмәтебез дә кабул итми икән; күршеләр, туган-тумачалар да кирәге кадәрән алгач, тәкәдимемне кире кага башладылар. Аптырагач, “Бушлай кабак алыгыз!” дип подъезд ишегенә белдерү дә ябыштырып карадым. Әллә аны шаярту гына дип кабул иттеләр, бер-ике кешедән башка кабак сорап килүче булмады.

Беркөн шулай уйланып утырганда, күптән бажай белән балдызны кунакка чакырганыбыз булмаганы искә төште. Аларны туйганчы кабак ашлары белән сыйлап, бүләккә ике-өч кабаксыз да жибәрмәячәгемә инанып, шалтыраттым үзләренә. Фәлән көнне, фәлән сәгәттә очрашырга килештек.

Сөйләшкән вакытта шакуга шатланып, ишекне ачып жибәрсәм, Илаһым, егылып китә яздым — бажай үзенең корсагынан да зуррак кабак, ә балдызгаем бер метр озынлыктагы ташкабак күтәрәп, елмаешып торалар...



Виталий ФЕОКТИСТОВ

ЙОЛДЫЗ

ДИНАСТИЯ

Элек бездә бар иде
Хезмәт династиясе:
Атасы да улы да –
Тырыш хезмәт иясе.
Болар каршында

килә гел
Горур башны иясе.
Белгәннәр хезмәт тәмен –
Тапканнар тормыш ямен.

Ә бүген безнең илдә
Түрә династиясе.
Атасы да улы да –
Күн кәнәфи иясе.
Күрмәс өчен,

эшләпәнә
Килә батырып киясе. –
Бүтәннәрдә юк гаме.
Исерткән акча тәме.

Михаил НИКИТИН

СҮЗ ИЯРӘ СҮЗ

Авыру үзе килә. Ә менә инвалидность алу
өченә йөгәргә кирәк.

Кайчагында дөгъвачыны да, жавапчыны
да, судьяны да утыртырга кирәк.

Ялгызлык түзә алмаслык нәрсә – бигрәк
тә гаиләдә.

Россия – Евразия иле: бездә бәяләр –
Европадагыча, ә хезмәт хакы – Азиядәгечә.

Талантны жиргә күмү мәжбүри түгел –
аны арақыда да батырырга була.



Виктор ФЁДОРОВ

ТУБЫК ЯЛТЫРАТУ

— Хәзер инде модаларга
Иярмәм! — дигән идем.
— Киёмне яшьләрчә итеп,
Кияалмам! — дигән идем...

...Джинсы балагын кайтарып,
Тубыгын ялтыратып,
Бер кыз атлый, мин сиңа әйтим,
Башымны аптыратып!..

Өсте-башы — энә-жептән,
Аягында — сандали!
— Салкынча жылга тубыгын
Ник ачкан? — дим, жәлләми?..

...Аякларыма карасам!..
Тубыкларым ачылган!..
...Ботинкалар оекбашны
Үкчәләргә шудырган!..

Кыз тубыгын мода ачкан,
Ә минеке — табигый!
Димәк, хәзер син үзең дә,
Модный икән, Бәдигүй!

Александр БРЮХАНОВ

ШТАТТАН ТЫШ ЯРДӘМЧЕ

Дәрәсән әйтим, мин хөкүмәтне
эчтән генә тәнкыйтьлим. Чөнки алар
болай да бөтенәсен беләләр һәм
безнең шикелле үк кулларыннан
килгән бөтен нәрсәне дә эшлиләр дип
саныйм...

Бөтен нәрсәдә дә үзәбез гаепле
дип саныйм, шуңа күрә беркемгә дә
дәгъва белдермичә, төннәрен үз гае-
бемне тоеп, газәпләнип ятам.

Беркемнән дә бернәрсә дә сора-
мыйм, чөнки бу фәйдәсыз. Сорамыйм
да, үтенмим дә, үкенмим дә, үксемим
дә.

Бар көчәмә кулыма кәргән акча-
га яшәргә тырышам, чөнки аларны
яшәгән гомерем белән эшләп алдым
дип саныйм.

Артык сораулар бирмим. Кайча-
гында бирсәм дә, фәлән жиргә ничек
барырга һәм сәгать ничә дип кенә.

Зыян китерердәй һәм нәрсәне дә
булса бозардай берни дә эшләмим.

Шуңа күрә берәр нинди нәчәлник
ярдәмчәсе таныклығы бирүегезне
үтенәм. Аны беркайчан да файда-
ланмаса, күкрәк кесәмдә генә, үз-
үземнең зур кеше булуымны тоя
өчән йөртәргә сүз бирәм.



Эрнест ДЫШАЕВ

ЮККА ӘЙТМӘСЛӘР

Гомер буге берни эшләмәс өчен зур сәләт кирәк.
Кешеләккә чыкты, ләкин кеше була алмады.
Хезмәт хакы арткан саен, фикерләре төплеләнә.
Бәхет акчада түгел, ә аның күләмендә.
Әгәр хатын-кыз ир кешенең фикере белән килешкән икән — димәк, ул хаклы. Әгәр килешмәгән икән — димәк, ул аның ире.

Дрессировщикның озак яшәве — ерткычларның казанышы.
Кешеләр башларын кыюрак күтәрә башлады, — диде палач. — Эшләү күпкә җиңеләйде.

Тормышта үз урынын тапкансың икән — аның бушаганын көт.
Жүрәкләрен күләме кими, ә сыйфаты үсә.

Агачлар кешеләр кебек: берәүләре өскә, икенчеләре кояшка таба үрелә.
Вөҗдан үзенә битараф булмаганның гына борчый.

(Зыялылар мәҗлесендә язып алынды)



Вячеслав БИБИШЕВ





УДАР ХЕЗМӘТ

Хөрмәтле редакция! Без яшәгән йорттан ерак та түгел Төзүчеләр урамында зур төзелеш эшләре башлап жибәрделәр. Берничә 18 катлы йорт төзеләчәк икән. Әлбәттә, халыкны фатирлы итү бик әйбәт эш, бигрәк тә безнең микрорайон өчен. Ләкин ул бәхетле тыныч көннәргә ерак әле. Бүгенге көндә тынлык турында хыялланырга гына кала. Эшчеләр шулкадәр кызу темпта эшиләр ки, хәтта төнлә дә эш гөрли. Төзелештән килгән шау-шуны бернинди пластик тәрәзәләр дә коткармый. Ә беренче йортны төзеп тапшырулары киләсе елның жәендә генә икән. Берничәсенә свайлар кага гына башладылар. Шулай булгач, төзелеш децибелларын да әле безгә бик озак тыңларга туры киләчәк. Күрәсең, берничә ел элек кабул ителгән тынычлык турындагы канун бөтен кешегә дә кагылмый.

В. ИМАМОВ

ЯШЕЛ ҮЗӘН

КРЕМЛЬ ТОЗАГЫ

Кадрле Чаян! Шәһәр хакимиятенә башкалабызга килгән туристлар өчен уңайлыкларны тагын да яхшырту өстендә эшләгәнә сизелеп тора. Соңгы вакытларда туристлар саны да күзгә күренеп артты. Гади бер житешсезлек өчен тырышлыклары бушка китмәсә.

Шәһәрбезнең күп кунаклары, үзләре дә сизмәстән, "Кремль тозагы"на элгә башлады. "Пирамида" һәм Бауман урамы аша Спас манарасына менгәндә алар шундый хәлгә кабалар. "Зебра" – юл билгесе куелмагандыктан, туристлар юлны теләсә кайдан кичәргә мәжбүрләр. Менә шунда көтә дә инде аларны тозақ. Юлны дәрәс кичмәдән, дип, ГИБДД хезмәткәрләре штраф чәпи.

Бер караганда, юл хезмәткәрләре канунга таянып дәрәс эш йөртә шикелле. Дәрәслектә, мондый күңелсез хәл берни аңламаган туристларның кәефен төшерә, тирә-яктагы матурлык белән сокланудан жилләп исә... Мондый "Кунакчыл"лыктан нинди тәэсир калуын аңлау авыр түгел.

Т. ГАЙНУЛЛИН

КАЗАН





Ике сәрхуш сөйләшә.

– Карале, нәрсә ул алк...алк...алкоголеанализатор?

– Шундый хикмәтле нәрсә инде ул... син аңа өрәсең, ә ул синең ни дәрәжәдә исерек икәнлегенә әйтеп бирә...

– ha-ha! Кара сина аны, ә! Шундый нәрсә белән ничә ел яшим бит инде мин!



Валерий ТАРАСЕНКО

Александр СЕРГЕЕВ

Үпкәлим,
егетләр!..



Энже БИКМУЛЛИНА



Татарстанда гадәти булмаган, законны бозмыйча «эшли» торган мошенникларны тотканнар. Алар азык-төлек кибетләре директорларын «төп башына утырту» белән шөгыйләнгәннәр. Акча алуның тәртибе бик гади булган. Кибеткә балигъ булмаган яшь егет керә һәм үзенә алкогольле эчемлек сатып ала. Шешәне кулына алгач, егет чек белән паспортын тотып турыдан-туры директор янына керә һәм закон бозу турында белдереп, «эндәшмәү» өчен акча таләп итә. Ризалашмаган очракта тикшерү органнарына хәбәр итү белән куркыта. Кибеткә янаган бөтен мөмкин күңелсезлекләрне чагыштырып карагач, сәүдә ноктасының нәчәлниге кагыйдә бозуны рәсмиләштерүнең кыйммәткәрәк төшәчәгенә һәм мәшәкатләрәк тә булачагына төшенеп, укымышлы рзкетир сораган сумманы түли. Балигъ булмаганнарда алкоголь сатуны тыю турындагы закон бөтен жирдә дә үтәлми, күрәсең, мошенниклар эшчәнлегенә нәтижәсездә, берничә дистә кибет зыян күргән.



УТКЭННЭРГЭ КАРЫЙК КАЕРЫЛЫП

Сара апа белэн очрашкан, сөйлөшкөн мизгеллэрне искэ төшереп утырам. Минем студент чак. “Бөркет турында баллада”сын жырлаганны ишеткән, күрөсөң, үзенең Татарстан урамындагы яңа фатирына чакырды. “Яңа жырлар күрсөтөм сиңа”, — ди. Ишегенэ звонок бирүем булды, ялт итеп килеп тә чыкты — кызлар кебек маэстро! Минем буш кулларыма карады да:

— Бэрэч, торт та алып килмәдеңмени? — диде. — Чэй эчәрбез дигән идем.

Уңайсызлануым йөземә бәреп чыкканны сиздем — битемә кан йөгөрдө, кып-кызыл булганмындыр... Үзем дә инде ахмак... Шундый кеше янына бер күчтәнәчсез килгәнмен.

— Хәзер, Сара апа, — дидем дә кибеткә йөгөрдөм. Тагын биш тапкыр ашханәдә ашарлык акчама зур торт алып, яңадан звоночка бастым. Дулкынланам, хәзер ни әйтер икән? Чак кына ачык калган ишек артыннан:

— Кер! — дигән тавышы ишетелде.

Тыйнак булган кебек, тортны тапшырдым.

— Әйбәт торт алгансың, зурны, Гөлшат Зәйнашева да киләм дигән иде әле бүгөн.

Ул үзенең зарын сөйләргә тотынды.

— Менә балкон ягындагы тәрәзәмне ваталар. Инде икенче тапкыр таш белән. Менә, менә, кара, — дип, тәрәзә тупсасына куйган йодрык хәтлөсөн күрсәттө.

— Нигә аталар, ник ваталар, нинди ачулары бар, кемгә начарлыгың тигән? Милициягә гариза яздым, шуны кертеп чыгарсың әле, яме?

— Ярар, Сара апа, борчылма, кертермен.

— Менә сиңа ике жыр күрсәтәм. “Мин сандугач булсам”ны һәм “Яле, яле” дигәнне. Тыңла, уңыйм.

Сара апа уңый торгач жырлап та күрсәттө. Шәп жырлар! Каян чыга шушы кечкенә ападан шундый тылсымлы моңнар?! Мин аңа озак кына сокланып карап тордым. Ничек соң әле ул бу күркәм жырларны миңа бирергә жөрйәт иткән, миңа — гади студент малайга?! Нәрсә тапкан ул миндә? Бу сорауга мин беркайчан да җавап таба алмадым.

Сара апа гомере бие матур жырлар язды. Алар барысы да тирән эчтәлекле, күңелгә тиз уелып, мәңгә жанга сеңә торган булдылар. Сара апа халыкка нинди жыр кирәген белеп язды. Ә менә үзенә багышланган бер жыр да юк. Шигырен генә булса да языйм әле.

**Безнең өчен бик күп жырлар
Язгансың син, Сарапа!
Ә үзең бер жыр язган
Кеше юк бит, чынлапта.**

**“Сагынмагыз!” — дигән идең,
Сагынабыз, Сарапа.
Чөнки язган жырларын
Барыбыз да ярата.**

**Ничек кенә яратабыз,
Эх, белмисең, Сарапа!
Үзөбез дә гел жырлыйбыз,
Жырлатабыз сорап та.**

Алмаз ХӘМЗИН



Илдар ӘХМӘДИЕВ, «Чаян» № 11, 1962



Иван ХАНТИМЕРОВ, «Чаян» № 16, 1977

БЕР ФИКЕРГӨ – ИКЕ КАРАШ

Рашат Низами: СССРдан менә дигән ил килеп чыгар иде, әгәр сәяси маразм чәчәк атмаган булса...

Алмаз Хәмзин: Ә менә хәзер РСФСРында шул маразмның жимеше белән тукланабыз.

Р. Н.: Джордж Бушка Гыйрак нефте кирәк иде, ә Эрдоганны Сириядәгесе кызыктыра.

А. Х.: Ә мине үзәбезнеке кызыктыра да бит... акчам юк, хаким түгелмен...

Р. Н.: Алмаз туган, синек белән миндә Жирнең тарту көчен жиңәрлек көч бар микән?

А. Х.: Барын бар, ләкин нефтен суырып чыгарып сату егәрә юк.

Р. Н.: Язучы каләме тукран томшыгына тиң: ул һаман саен жан тырмашып хакыйкәткә юл яра.

А. Х.: Халыкта “Тукран тәүбәсе” дигән әйтем бар, минемчә, бу хәзерге язучыларга, ягъни безгә бик туры килә.

Р. Н.: Кеше үзенең йөрәге шикелле тәүлек бую эшләсә, атна ахырында аяктан егылып иде!

А. Х.: Кеше ялкау бит ул, шуңа күрә үзәннән-үзе эшләп утыручы йөрәк куелган да инде аңа.

Р. Н.: Сүзнең муены нечкә – кайсы якка каерасың, шул якка таба борыла.

А.Х.: Шулай шул – сүз генә түгел, Рашат дус, үзең дә боргаланасың, үзеңә кирәккәндә...



Александр АЛЕШИН



Александр КОСМЫЛИН

БАЛАЛАР БАКЧАСЫНДА

...Апалары әкият укый:

Куркыныч соң ахыры...

– Их, малайлар, берәз тартып

Керми булмас, ахры...

ЗУР ЙОМЫШ

Депутатның эше бик күп:

Моңы тик үзе белә.

Халык янына йөри ул

Зур йомыш белән генә.

ЯЗ ШАУКЫМЫ

...Яз җитүгә «мәхәббәт» дип

Сулкылдый иде йөрәк...

Хәзер башта (их, егетләр!) –

Сәнәк, тырма һәм көрәк...

Ринат АБЗАЛОВ



Виктор БОГОРАД



ГОГОЛЬ ЯЛ ИТӘ!

Украина президенты сай- тында электрон петицияләр бүлегендә гадәти булмаган һәм хәтта акылга сыймаслык тәкъдимнәр бар. Мәсәлән, илнең кайбер гражданның Днепрны Азов диңгезенә борырга һәм Таганрог шәһәрен су астында калдырырга, канал казырга һәм Кырымны утрауга әйләндерергә, Россиянең спутниклары узган өчен түләү алырга, ришвәт алу- ны законлаштырырга, илнең бөтен житәкчеләрен Украина флагы төсөндәге костюмнар- га киендерергә, үзләре авызга очып керә торган галушкарлар ясарга тәкъдим иткәннәр. Кыс- касы, мондый уйдрымалар хәтта Гогольнең башына да килә алма- гандыр.

ШОКОЛАДЛЫ ТУҢДЫРМА

Чаллының “Славица” фабри- касына яңа сорт туңдырмаларын ясаудан туктарга мәжбүр була- лар. Шоколад белән капланган “Обамка” дигән оригиналь исем- ле туңдырма диңгезнең аръ- ягында яшәүчеләрнең күңеленә хуш килмәгән. Күп кенә Америка басмалары фабриканы антиамер- иканизмда, дискриминациядә һәм расизмда гаепләгәннәр. Моңа җавап итеп “Обамка” ясау- чылар бу партия туңдырманың сынау өчен ясалган булганын хәбәр иткәннәр. Туңдырманың төмен татып карарга да өлгөрмәгәннәр.

ТӨЗӘТЕП БУЛМЫ

“Такси” фильмы буенча бил- геле француз актеры Сами На- сери тормышта да тизлекне бик ярата. Моның өчен аны күп тапкырлар машина йөртү танык- лыгыннан мәхрүм иткәннәр. Шушы көннәрдә Самины кулга алганнар һәм полиция участогы- на алып килгәннәр. Аның тагын таныклыгын алганнар. Бу юлы таныклык Украинаның булып чыга.

Виталий ФЕОКТИСТОВ



ШАЯРТМЫЙБЫЗ-КӨЛМИБЕЗ

ХӨРМӘТЛЕ УКУЧЫЛАРЫБЫЗ!

Хәбәр итәбез: икенче яртыеллыктан башлап «Чаян» ике тапкыр калыңрак бу- лып чыга башлаячак. Ике санны бергә кушып, журналны айга бер тапкыр чыга- рырга карар кылынды. Айлык «Чаян» элеккечә сезнең тугры шаян дуслыгың булып калыр дип өметләнәбез!

Яңартылган «Чаян»ны катлаулыкларсыз алыр өчен язылу тәртибендәге үзгәрешләргә игътибар итерез.

Татарстан укучылары аны «Почта России» каталогы, шулай ук онлайн <https://podpiska.pochta.ru> аша эшли алалар.

Бу очракта язылу индекслары татарча журналга П2438, ә русчасына П2440 булчак.

ОАО «Роспечать» каталогында язылу индекслары элеккечә кал- ды: 73488 – татар телендә, 73489 – рус телендә. Алар буенча Россия һәм Татарстан укучылары языла ала.

«Чаян» өегезгә кояш булып балкып керсен!



Чит ил
басмаларыннан
шаян рәсемнәр



Баһрам РАУХАНИ (Иран)



Мирослав БАРТАК (Чехия)



БИЗАРРО (Италия)



Багучы – клиентка:

– Мин сезнең киләчәгегезне күрәм. Ул искиткеч матур: югары дәрәжә, сез баскыч буйлап һаман саен югарыга үрмәлисез, сез күркәм сыйфатта.

Клиент:

– Мин боларны үзем дә беләм, чөнки мин пожарный.

Хатыны руль артында иренә кычкыра:

– Минем тормозларым эшләми!

– Кыйммәтле булмаган берәр нәрсәгә бәрелергә тырыш!

– Әнием, яңа төзелгән балалар шәһәрчегендә уйнарга ярыймы?

– Юк, улым, өлгерә алмассың. Мэр карагач, аны башка ишегалдына күчереп куячаклар.

Җаңһәп хәл: сорап китәсем булса, эшенең шулхәтле кирәкле һәм җитди, диләр. Әгәр дә инде хезмәт хакын арттыру турында сүз кузгатсам, эшемнең әллә ни әһәмияте дә юк икән.

Начальник сәркатибенә:

– Сез якшәмбе көнне нишлисез?

Сәркатиб кыз, очрашырга чакыра дип уйлап:

– Бернинди эшем юк.

– Менә нәрсә... Бүген якшәмбе түгел!

Эччелеккә каршы көрәш темасына киңәшмәдә – директор цех начальнигына:

– Кулланылган чаралар турында сөйләгез.

– Барлык күрсәтмәләрегез дә үтәлдә.

– Ниндиләрә?

– Ни, бит, һәркемнең үзенеке.

Ике пенсионер каршынан кыз үтеп бара.

– Их, булса иде миңа хәзер 20 яшь.

– Акылдан шаштың мәллә? Биш минутлык рәхәтлек өчен соңыннан 40 ел эшләргәме?



**«ТАТМЕДИА» АЖ филиалы директоры
һәм баш редактор
Рафаэль ХӘЛИЛУЛЛОВ**

Баш редактор урынбасары: Ринат АБЗАЛОВ

Баш редактор урынбасары, баш рәссам:

Александр АЛЁШИН

Үсеш бүлеге: Әдила БАҠАВЕТДИНОВА

Марс САБИРОВ

Жаваплы секретарь: Гөлнәра ЗАМАЛДИНОВА

Бүлек редакторлары: Людмила САФИУЛЛИНА

Артём СУББОТКИН

Алмаз ХӘМЗИН

Лилия ӘХМӘТОВА

Гүзәл СӨНГАТУЛЛИНА

Дизайнер: Ләйсән ФӘЛӘХОВА

УЧРЕДИТЕЛЕ: «ТАТМЕДИА»

акционерлык җәмгыяте.

Матбугат һәм массакүләм

коммуникацияләре агентлыгы

ярдәмдә оештырылган.

Журнал Элемтә, мәгълүмати технологияләр һәм
массакүләм коммуникацияләр

өлкәсәндә күзәтчеклек итүче Федераль служба

(Роскомнадзор)

идарәсәндә теркәлдә.

Теркәлү саны һәм вақыты:

Эл № ФС77-61789, 18 май, 2015 ел.

Нәшер итүче: **АО «ТАТМЕДИА»**

Адрес: 420047 Казан, Академическая ур., 2

**Редакция фикере авторлар фикере белән
тәңгәл килергә мөмкин.**

Редакция материалларны

авторларның ризалыгыннан башка

редакцияләү-төзәтү хокукына ия.

Реклама белдерүләренә дәрәжәгә өчен

реклама бирүче җаваплы.

Басма 16 яшьтән өлкәнрәк укучылар өчен чыгарыла.

«Чаян»нан икәнән күрсәтмичә

журнал өсәрләрен файдалану тыела.



Белешмәләр өчен

телефоннар:

(843) 222-06-00,

тел./факс: 222-05-54.

E-mail: chayan@bk.ru

Сайт: chayan.su

16+

**Редакциянең адресы: Декабристлар ур., 2,
ТР, Казан, 420066**

БЕЗНЕҢ РӨСТӘМ

Айдар ХӘМЗИН

“Чаян”ның “Авылым мәзәкләре” сәхифәсендә, даими рәвештә диарлек, Ташлык авылының гади кешеләре турында шактый кызык хәлләр, хатирәләр басылып килә. Ләкин башка төбәкләрдән шундыйрак материаллар, ягъни “Чаян”ча язылган темалар журналда, нигәдер, бик аз чагыла. Язмыйлармы, кыенсыналармы, әллә бүтән авыллар күңелсез яшиләрме? Бөтен Татар дөньясында Түбән Кама районындагы Ташлык авылы гына шундый күтәрелгән рухта гомер итеп ятмыйдыр бит?!

Менә тагын шул авылның бер гади кешесе — Бөтендөнья Татарлар конгрессының Түбән Кама бүлекчәсе җитәкчесе, “Шинник” спорткомплексы директоры Мәжит улы Рөстәм Ганиев турында авылдашы Айдар Хәмзинның кызыклы хатирәләре.

Рөстәм Ганиев Ташлык авылына 1994 елда килеп чыга, авылыбызны ошатып, шуында төпләнергә ниятли. Расим атавы дигән урынга шул ук елны, үзе әйтмешли, беренче кадагын кага. Мин ул елларда җирле үзидарә рәисе булып эшли идем. Рөстәм абыйның ул вакытта әйткән сүзләре истә калды:

— Айдар, авылга кулымнан килгән кадәр булышырмын, әгәр дә кайвакыт минем тарафтан Ташлык авылы өчен ят булган яки дәрәс булмаган гамәлләр эшләнгән икән, оялып торма, йөземә бәрәп әйт, төзәттербездә, — диде. Рөстәм абый сүзендә торучы сирәк кешеләргә берсе булып чыкты. Аның башлангычы һәм ярдәме белән авылыбызга газ керде, буа асалды, библиотека, мәчет, Мәдәният йорты төзелде. Балалар бакчасы төзелеше белән янып-көеп йөрдә һәм ул бүгенгә көндә инде сафка да басты.

МИН – АТАУДАН

Әле күптән түгел генә Ташлык авылында урамнар концерты булды. Югары оч, Арьяк, Яңа урам һәм Түбән оч урамнары дүрт көн буе Мәдәният йортында чыгыш ясадылар. Халык шулкадәр күп, алма төшәрлек урын да юк, урын алып калу өчен кайберәүләр сәгать дүрттән чыга башладылар. Соңгы концертны Түбән очлар куйды. Тамаша тәмам булгандан соң, сәхнәгә Рөстәм абый күтәрелде һәм рәхмәт сүзләреннән соң, авыл көенә бер куплет җыр башкарды. Халык аның бу чыгышын алкышлап кабул итте, кемдер тамаша залыннан:

— Рөстәм, син кайсы урам өчен чыгыш ясайсың, — дип кычкырып сорап куйды.

— Мин Атаудан, Атау өчен чыгыш ясым, — дип куйды Рөстәм абый.

Бөтен Ташлык халык атауның Югары оч белән Арьяк арасына урнашканын, ә адресы буенча Киров урамына керүен белә. Менә шушындый концертлар вакытында Атауны бар урамнар да үзләренә кертергә теләп тарткалаша торган иделәр.

МИНЕМ ТАНЫШ МАЗ МАШИНАМ БАР

Ташлык Сабан туена әзерләнәбез. Килгән иганәчеләр белән Сабантуйның бюджетын ачыккыйбыз. Килмәгәннәрен Рөстәм абый үзе шалтыратып, кемнең күпме ярдәм итә алачагын белешә, җавап бирмәгәннәрен тәнкыйтьләп ала, кайберләренә тавышын күтәрә:

— Менә мин бирдем, Мартинов, Әнәс Әхәтович бирде, ә син нишләп бирмисең, — дип ачуланып та ала. Хәлләрәк иганәчеләр беткәч, авыл кешеләренә күчәбез, аларны кемнәр әйләнеп чыгачагын билгелибез.

Рөстәм абый шул вакыт, нәрсәдер исенә төшәреп, телефоннан кем беләндер югары тонда сөйләшә алды да:

— Базарда берәү һаман бурычын кайтара алмый, Сабантуйга әйберләтә бирергә ризалашты, Камил Әхәтович (комиссия рәисе) иртәгә машинаңны җибәр, алып кайтырга кирәк ул товарларны, барыбер түли алмас, карале машинаның зуррагын җибәр, күбрәк алып кайтырсыз, — диде.

Мин бу хәбәргә бик шатланым:

— Рөстәм абый, минем таныш шоферым бар, аның МАЗ машинасының әржәсе шулкадәр зур, бөтен Сабантуйга җитәрлек товар алып кайтырга була, — дидем.

— Син дә абың шикелле шаян, — дип куйды Сабантуйның төп иганәчесе, абыем Алмаз Хәмзингә ишарәләп.


ТУЗГА ЯЗЫЛГАН СҮЗЛӘР

Рөстәм абый минем туган көнгә Бәкер санаториесендә ял иткән җиреннән кайты. Җитмәсә, апасының юбилее да шушы көнне үк икән. Аның юбилейда әйткән мәгънәле сүзләре истә калды:

— Айдар, татар халкының тузга язмаган сүзләрен сөйләп йөрмә дигән мәкале бар, мин сиңа Себердән махсус кайтарылган каен тузына язылган Бөтендөнья татар конгрессы Башкарма комитетының Түбән Кама муниципаль районы җирле оешмасы исемнән Сөзгә, халкыбызның тарихын, моңын, телен, мәдәниятен саклап калуда куйган хезмәтләрегез өчен Рәхмәт хатын тапшырам.

Затлы бүләкне кабул итеп алганда, мин җавап сүзе белән түбәндәгеләрен әйттем:

— Хөрмәтле Рөстәм абый, мактау сүзләрегез, теләкләрегез өчен зур рәхмәт, сезнең тузга язылган рәхмәт хаты өчен, җавап йөзеннән Ташлык авылының “тузга язмаган” мәзәкләре язылган китабымның компьютерда үзем чыгарган беренче нөсхәсен бүләк итәм, — дидем.



2. Ни өчен Обама үзеннән үзе көлми?

3. Яба һәм жибәрми.
Нәрсә үл?

4. Кондуктор кем үл?

5. “Закондагы карак” нәрсәне аңлата?

6. Тешләрне иң яхшы саклый торган нәрсә?

7. Нәрсә ул тулы нар-
коз?

1. Раскладушканы. 2. Расст булып күрөмөс өчөн. 3. Юрган. 4. Ма-зай гагай киреэччө. 5. Дайлат өчөн закон-нар уйлан чыгарырга утыртыган капак. 6. Ке-Авыру кешерө опера-ция ясаганда хирургтар бригадасынын иокыга ките.

**Сынамышларны Гүзэл
СӨНГАТУЛЛИНА әзерләде.**

Беренче булып
дөрес җавап җибәрделәр:

Р. ЗАҺРИЕВ (Кукмара р-ны, Югары Арбаш ав.),
Р. ИШМОРАТОВ (Арча р-ны, Урта Сәрдә ав.),
М. МИЦНЕМУЛЛИНА (Балтач р-ны, Норма ав.),
М. МӨХӘММӘДЬЯРОВА (Яшел Үзән р-ны, Яке ав.),
С. ШӘЙХУЛЛИН (Казан).

Жиңүчебез –
Яке авылыннан

Мәүлия МӨХӘММӘДЬЯРОВА!



Владимир НЕНАШЕВ – Россия карикатурасының таңылған остасы. Ул Выборг шәһәрәндә яши һәм эшли. Владимир карикатурачы ғына түгел, ә журналист һәм дизайнер да. Ә безнең укучыларыбыз аны күбрәк шаян рәсемнәре буенча белә.

